

(ബി) ഇതിനായി കേരള ബാങ്ക് പ്രതിനിധി, കരുവന്നൂർ സർവ്വീസ് സഹകരണ ബാങ്കിൽ പുതുതായി നിയോഗിച്ച അഡ്മിനിസ്ട്രേറ്റർ, സഹകരണ സംഘം ജില്ലാ ജോയിന്റ് രജിസ്ട്രാർ എന്നിവരുടെ നേതൃത്വത്തിൽ പഠനം നടത്തി പാക്കേജ് തയ്യാറാക്കാൻ ആലോചിക്കുന്നുണ്ടോ; വിശദാംശങ്ങൾ നൽകാമോ?

(എ&ബി) ബാങ്കിന്റെ സാമ്പത്തിക സ്ഥിതി സംബന്ധിച്ച് ഗവൺമെന്റ് പഠനം ആരംഭിച്ചിട്ടുണ്ട്. റിപ്പോർട്ടിന്റെ അടിസ്ഥാനത്തിൽ ഗവൺമെന്റ് ഉചിതമായ തീരുമാനമെടുക്കുന്നതാണ്.

(സി) നിക്ഷേപകർ കൂടുതലായ പണം പിൻവലിക്കുന്നത് തടയാൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ?

നിക്ഷേപകരുടെ വിശ്വാസം തിരിച്ചുപിടിക്കാൻ ബാങ്കിന്റെ ഭരണം നിർവ്വഹിക്കുന്നതിന് 3 സഹകരണ വകുപ്പ് ഉദ്യോഗസ്ഥർ ഉൾപ്പെട്ട അഡ്മിനിസ്ട്രേറ്റീവ് കമ്മിറ്റിയെ നിയോഗിച്ചിട്ടുണ്ട്. ബാങ്കിന്റെ ബ്രാഞ്ചുകൾ മുഖേന മുൻകൂട്ടി നൽകുന്ന ടോക്കൺ സംവിധാനത്തിലൂടെ നിശ്ചിത തുക (പതിനായിരം രൂപ) സംഘത്തിന്റെ പ്രവൃത്തി സമയത്ത് നിക്ഷേപകർക്ക് തിരികെ നൽകി വരുന്നു.

നിലമ്പൂർ താലൂക്ക് കോ-ഓപ്പറേറ്റീവ് പ്രസ്സ്

245 (3677) ശ്രീ. പി. വി. അൻവർ: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) മലപ്പുറം മുത്തടം പഞ്ചായത്തിലെ കാരപ്പറത്ത് നിലമ്പൂർ താലൂക്ക് കോ-ഓപ്പറേറ്റീവ് പ്രസ്സ് (നിറ്റ്കൊ) എന്ന സഹകരണ സംഘം രജിസ്റ്റർ ചെയ്തിട്ടുണ്ടോയെന്ന് അറിയിക്കാമോ; അനുമതി നൽകിയ വർഷമടക്കമുള്ള വിവരങ്ങളും രേഖകളുടെ പകർപ്പും ലഭ്യമാക്കാമോ?

നിലമ്പൂർ താലൂക്ക് പ്രിന്റിംഗ് ആന്റ് ബുക്ക് ബൈൻഡിങ് വ്യവസായ സഹകരണ സംഘം ലിമിറ്റഡ് നമ്പർ. SIND (M) 148, കാരപ്പറം, മലപ്പുറം ജില്ല എന്ന സംഘം 6-10-2004-ൽ രജിസ്റ്റർ ചെയ്തിട്ടുണ്ട്. സംഘം രജിസ്ട്രേഷൻ നടന്നതിന്റെ കാറ്റഗറിക്ക് സ്റ്റേറ്റ് മെന്റ് അനുബന്ധമായി* ചേർക്കുന്നു.

(ബി) പ്രസ്തുത സഹകരണ സംഘത്തിന്റെ പ്രസിഡന്റ്, സെക്രട്ടറി എന്നിവർ ആരെല്ലാമാണെന്ന വിവരവും സംഘത്തിന്റെ നിയമാവലിയുടെയും മെമ്പറാണ്ടം ഓഫ് അണ്ടർസ്റ്റാന്റിംഗിന്റെയും പകർപ്പും ലഭ്യമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

സംഘത്തിന് നിലവിൽ ഭരണസമിതിയില്ല. സംഘത്തിന്റെ നിയമാവലിയുടെയും, ഓഡിറ്റ് മെമോറാണ്ടത്തിന്റേയും പകർപ്പുകൾ അനുബന്ധമായി* ചേർക്കുന്നു.

(സി) ഈ സഹകരണ സംഘം ഇപ്പോൾ പ്രവർത്തിക്കുന്നുണ്ടോയെന്നും പ്രവർത്തിക്കുന്നില്ലെങ്കിൽ എന്നാണ് പ്രവർത്തനം നിർത്തിയതെന്നും അതിനുള്ള കാരണവും വിശദമാക്കാമോ?

സംഘം നിലവിൽ പ്രവർത്തിക്കുന്നില്ല. ലാഭകരമല്ലാത്തതിനാൽ 2007-08 സാമ്പത്തിക വർഷത്തിനുശേഷം പ്രവർത്തനം നിലച്ചു അവസ്ഥയിലാണ്.

(ഡി) ഈ സംഘത്തിന് ഏതെങ്കിലും സഹകരണ ബാങ്കുകളിൽ നിന്നോ സഹകരണ സംഘങ്ങളിൽ നിന്നോ വായ്പ അനുവദിച്ചിട്ടുണ്ടോ; എങ്കിൽ അനുവദിച്ച വായ്പ തുക, അനുവദിച്ച വർഷം, തിരിച്ചടവ് വിവരങ്ങൾ തുടങ്ങിയവ ലഭ്യമാക്കാമോ;

ഇല്ല.

(ഇ) പ്രസ്തുത സ്ഥാപനം എത്ര തുകയാണ് പൊതു ജനങ്ങളിൽനിന്നും ഓഹരിയിനത്തിൽ പിരിച്ചെടുത്തതെന്നും ഏതെല്ലാം സഹകരണ സംഘങ്ങൾക്ക് സംഘത്തിൽ എത്ര രൂപയുടെ ഓഹരിയുണ്ടെന്നും സ്ഥാപനത്തിന്റെ സ്ഥാവരജംഗമ ആസ്തികൾ എത്രയെന്നും അറിയിക്കാമോ?

സംഘം പൊതുജനങ്ങളിൽനിന്നും ഓഹരിയിനത്തിൽ 12,09,000 രൂപ പിരിച്ചെടുത്തിട്ടുണ്ട്.

(എഫ്) ഈ സ്ഥാപനത്തിന്റെ പേരിലുണ്ടായിരുന്ന സ്ഥലം എത്രയെന്നും ഇപ്പോൾ ആരുടെ കൈവശമാണെന്നും വ്യക്തമാക്കാമോ?

2006-2007 വർഷത്തെ ആഡിറ്റ് സർട്ടിഫിക്കറ്റ് പ്രകാരം ഈ സ്ഥാപനത്തിന്റെ പേരിൽ സ്ഥലമില്ല.

(ജി) പ്രസ്തുത സ്ഥലം വിൽപന നടത്താൻ സഹകരണ വകുപ്പ് അനുമതി നൽകിയിട്ടുണ്ടെങ്കിൽ അനുമതിയുടെ പകർപ്പ് ലഭ്യമാക്കാമോ?

വ്യവസായ വകുപ്പിന്റെ നിയന്ത്രണത്തിലുള്ള നിലമ്പൂർ താലൂക്ക് പ്രിന്റിംഗ് ആന്റ് ബുക്ക് ബൈൻഡിങ് വ്യവസായ സഹകരണ സംഘം ലിമിറ്റഡ് നമ്പർ. SIND (M) 148, കാരപ്പറം, മലപ്പുറം ജില്ല എന്ന സംഘം വകുപ്പിന്റെ അനുമതിയോടുകൂടി സ്ഥലം വാങ്ങിയിട്ടില്ല.